

പതിമൂന്നാം കേരള നിയമസഭ
പത്താം സമ്മേളനം

നക്ഷത്രചിഹ്നമിട്ട ചോദ്യം നമ്പർ 459

06-02-2014-ൽ മറുപടിക്കു്.

നീര ഉല്പാദനം

ചോദ്യം:

ശ്രീ. സി. കൃഷ്ണൻ:

" പി. കെ. ഗുരുദാസൻ:

" വി. ചെന്തമരാക്ഷൻ:

" കെ. കെ. നാരായണൻ:

ഉത്തരം:

ശ്രീ. കെ. ബാബു

(മത്സ്യബന്ധനവും തുറമുഖവും

എക്സൈസ്യും വകുപ്പു മന്ത്രി)

(എ) നീര ഉല്പാദിപ്പിക്കാൻ ആർക്കെല്ലാം എന്തെല്ലാം വ്യവസ്ഥകൾക്ക് വിധേയമായി അനുവാദനല്കാൻ ഉദ്ദേശിക്കുന്നു;

(എ) സംസ്ഥാനത്തെ കള്ള്ചെത്ത വ്യവസായം നേരിടുന്ന പ്രതിസന്ധിയ്ക്ക് പരിഹാരം നിർദ്ദേശിക്കുവാനും, നീരയുടെ ഉല്പാദനവും വിപണനവും സംബന്ധിച്ച് പ്രായോഗിക നിർദ്ദേശങ്ങൾ സമർപ്പിക്കുവാനുമായി, എക്സൈസ് കമ്മീഷണർ അദ്ധ്യക്ഷനായി നിയമിക്കപ്പെട്ട 10 അംഗ ഉന്നത തല കമ്മിറ്റി സമർപ്പിച്ച റിപ്പോർട്ട് വിശദമായി പഠിച്ചശേഷം, താഴെപ്പറയുന്ന വ്യവസ്ഥകൾക്ക് വിധേയമായി, സംസ്ഥാനത്ത് നീര ഉല്പാദിപ്പിക്കുന്നതിന് സർക്കാർ അനുമതി നൽകിയിട്ടുണ്ട്.

നീരയുടെ ഉല്പാദനം, വിതരണം എന്നിവ പ്രായോഗികമാക്കുന്നതിന് അബ്കാരി ചട്ടങ്ങളിൽ വേണ്ട ഭേദഗതികൾ വരുത്തുക, കള്ളുഷാപ്പുകൾ വില്പന നടക്കാത്ത ജില്ലകളായ തിരുവനന്തപുരം, കൊല്ലം, പത്തനംതിട്ട എന്നീ ജില്ലകളിൽ, ഒന്നിൽ കൂടുതൽ യൂണിറ്റുകൾക്കും, മറ്റ് ജില്ലകളിൽ ഓരോ യൂണിറ്റിനും, നീര ഉല്പാദിപ്പിക്കുന്നതിന്, പരീക്ഷണാടിസ്ഥാനത്തിൽ, നാളികേര വികസന ബോർഡിനു കീഴിലുള്ള കോക്കനട്ട് പ്രൊഡ്യൂസേഴ്സ് സൊസൈറ്റി/സമിതി, ഫെഡറേഷൻ എന്നിവയ്ക്ക് അനുമതി നൽകുക, കള്ള്ചെത്ത മേഖലയിലുള്ളവർക്ക് നീര ചെത്തുന്നതിൽ മുൻഗണന നൽകുകയും, ആവശ്യത്തിന് തൊഴിലാളികൾ ലഭ്യമല്ലെങ്കിൽ, ട്രെയിനിംഗ് നൽകി, നീര ടെക്നീഷ്യൻമാരെ നിയോഗിക്കുകയും ചെയ്യുക, ഇത്തരത്തിലുള്ള വരെയും കള്ളുചെത്തു തൊഴിലാളി ക്ഷേമനിധിയിൽ അംഗങ്ങളാക്കുകയും ചെയ്യുക, കള്ളുഷാപ്പുകളിൽ നീര വില്പന നടത്താൻ പാടില്ലെന്നും നിഷ്കർഷിച്ചു കൊണ്ട്, റോഡി-നീര ബോർഡ് രൂപീകരിക്കുന്നത് സംബന്ധിച്ച് പ്രായോഗിക നിർദ്ദേശങ്ങൾ സമർപ്പിക്കുന്നതിന്, നികുതി വകുപ്പ് സെക്രട്ടറിയെ ചുമതലപ്പെടുത്തിക്കൊണ്ടും, 23/09/2013-ലെ ജി.ഒ. (Ms)160/13/റ്റിഡി. പ്രകാരം ഉത്തരവായിരുന്നു.

തുടർന്ന്, കേരള കാർഷിക സർവ്വകലാശാല, ബോണഫൈഡ് ജാഗറി ഉല്പാദകർ, കേരള സ്റ്റേറ്റ് ബിവറേജസ് (Manufacturing and Marketing) കോർപ്പറേഷൻ ലിമിറ്റഡ്, അഗ്രോ ഇൻഡസ്ട്രീസ്

കോർപ്പറേഷൻ, കോക്കനെട്ട് ഡെവലപ്മെന്റ് കോർപ്പറേഷൻ എന്നിവർക്ക്, നീരയുടെ ഉല്പാദനത്തിന്, 23/09/2013-ലെ ജി.ഒ.(Ms)160/13/റ്റിഡി. നമ്പർ ഉത്തരവിലെ വ്യവസ്ഥകൾക്ക് വിധേയമായി, 03/02/2014-ലെ ജി.ഒ.(Ms)നം.17/14/റ്റിഡി. പ്രകാരം അനുമതി നൽകിയിട്ടുണ്ട്.


(ബി) കള്ളുചെത്ത് മേഖലയിൽ സംസ്ഥാനത്ത് പരമ്പരാഗതമായി പ്രവർത്തിച്ച് വരുന്നവർക്ക് നീര ഉല്പാദനരംഗത്ത് പ്രത്യേക പരിഗണന നൽകാൻ വ്യവസ്ഥയുണ്ടോ; വിശദമാക്കാമോ;

(ബി) കള്ളുചെത്ത് മേഖലയിലുള്ളവർക്ക് നീര ചെത്തുന്നതിന് മുൻഗണന നൽകുകയും, ആവശ്യത്തിന് തൊഴിലാളികൾ ലഭ്യമല്ലെങ്കിൽ, ട്രെയിനിംഗ് നൽകി, നീര ടെക്നീഷ്യൻസിനെയും നീര ചെത്തുന്നതിന് നിയോഗിക്കുന്നതിനാണ് തീരുമാനിച്ചിട്ടുള്ളത്.

(സി) നീരയുടെ ഉല്പാദനം, ശേഖരണം, വിതരണം തുടങ്ങിയവ സംബന്ധിച്ച പദ്ധതി വിശദാംശങ്ങൾ വിശദമാക്കുമോ?

(സി) നീരയുടെ ഉല്പാദനം, വിതരണം എന്നിവ പ്രായോഗികമാക്കുന്നതിന് അബ്കാരി ചട്ടങ്ങളിൽ വേണ്ട ഭേദഗതി വരുത്തി, കള്ളുഷാപ്പുകൾ വിൽപ്പന നടത്താത്ത ജില്ലകളിൽ ഒന്നിൽ കൂടുതൽ യൂണിറ്റിനും, മറ്റ് ജില്ലകളിൽ ഓരോ യൂണിറ്റിനും നീര ഉല്പാദിപ്പിക്കുന്നതിന്, പരീക്ഷണാടിസ്ഥാനത്തിൽ നാളികേര വികസന ബോർഡിനു കീഴിലുള്ള കോക്കനെട്ട് പ്രൊഡ്യൂസേഴ്സ് സൊസൈറ്റി/സമിതി, ഫെഡറേഷൻ എന്നിവയ്ക്ക് അനുമതി നൽകാനാണ് സർക്കാർ തീരുമാനിച്ചിരിക്കുന്നത്.

നീരയുടെ ഉല്പാദനവും, വാണിജ്യാടിസ്ഥാനത്തിലുള്ള വിപണനവും നടത്തുന്നതിനുള്ള പ്രാരംഭ നടപടികൾ കൃഷി വകുപ്പ് ആരംഭിച്ചു കഴിഞ്ഞു. പദ്ധതിയുടെ മുന്നോടിയായി, കർഷകർക്ക് നീര ഉല്പാദനം സംബന്ധിച്ച അവബോധം സൃഷ്ടിക്കുന്നതിന്, എല്ലാ ജില്ലകളിലും “നീര കർഷക സംഗമവും സെമിനാറുകളും”, നാളികേര മൂല്യ വർദ്ധിത ഉല്പന്നങ്ങളുടെ എക്സിബിഷനും സംഘടിപ്പിക്കുകയുണ്ടായി. കേരള കാർഷിക സർവ്വകലാശാലയുടെ നേതൃത്വത്തിൽ, നീരയും (കേരാമൃതം), തെങ്ങിൻപുക്കുലയിൽ നിന്നും കേരചക്കരയും ഉല്പാദിപ്പിക്കുന്നതിനുള്ള പരിശീലനത്തിനായി മൂന്ന് പൈലറ്റ് പ്രോജക്ടുകൾ സംഘടിപ്പിക്കുന്നതിന് 2013-14 വർഷത്തിൽ 540 ലക്ഷം രൂപയുടെ ഭരണാനുമതി കൃഷിവകുപ്പിന് നൽകിയിട്ടുണ്ട്. തെരഞ്ഞെടുക്കുന്ന ഗവേഷണ കേന്ദ്രങ്ങളിലെ അടിസ്ഥാന സൗകര്യങ്ങൾ വികസിപ്പിച്ചുകൊണ്ട്, പ്രതിദിനം 1000 ലിറ്റർ നീര സംസ്കരിക്കുകയും, അതോടൊപ്പം ഡെമോൺസ്ട്രേഷൻ, പരിശീലനം എന്നിവയിലൂടെ കർഷകർക്ക് വിപണനത്തിനുള്ള സാങ്കേതിക സഹായങ്ങൾ സംഘടിപ്പിക്കുകയും ചെയ്യുക എന്നതാണ് ലക്ഷ്യമിടുന്നത്.


സെക്ഷൻ ഓഫീസർ